

Brussell, 3 ta' Marzu 2026
(OR. en)

6843/26

PECHE 71

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Marzu 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 95 final
Suġġett:	Rakkomandazzjoni għal DEĊIŻJONI TAL-KUNSILL li tawtorizza l-ftuħ ta' negozjati f'isem l-Unjoni Ewropea għall-konklużjoni ta' Ftehim ta' Sħubija dwar is-Sajd u l-Protokoll ta' Implimentazzjoni tiegħu bejn l-Unjoni Ewropea u r-Repubblika ta' Mauritius

Id-delegazzjonijiet isibu mehmuż id-dokument COM(2026) 95 final.

Mehmuż: COM(2026) 95 final



IL-KUMMISSJONI
EWROPEA

Brussell, 3.3.2026
COM(2026) 95 final

Rakkomandazzjoni għal

DEĊIŻJONI TAL-KUNSILL

li tawtorizza l-ftuh ta' negozjati f'isem l-Unjoni Ewropea għall-konkluzjoni ta' Ftehim ta' Shubija dwar is-Sajd u l-Protokoll ta' Implimentazzjoni tiegħu bejn l-Unjoni Ewropea u r-Repubblika ta' Mauritius

{SWD(2026) 68 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Kummissjoni tirrakkomanda li jiġi nnegożjat ma' Mauritius Ftehim ta' Shubija ġdid dwar is-Sajd Sostenibbli u l-Protokoll ta' Implimentazzjoni tiegħu, li jkun jissodisfa l-htigijiet tal-flotta tal-Unjoni u li jkun f'konformità mal-Artikoli 28, 31 u 32 tar-Regolament (UE) Nru 1380/2013 dwar il-Politika Komuni tas-Sajd (il-PKS)¹ u mal-Konkluzjonijiet tal-Kunsill tad-19 ta' Marzu 2012 dwar Komunikazzjoni tal-Kummissjoni dwar id-dimensjoni esterna tal-PKS.

Is-sostituzzjoni tal-Ftehim ta' Shubija dwar is-Sajd (FPA, Fisheries Partnership Agreement) eżistenti bejn l-Unjoni Ewropea u Mauritius bi Ftehim ta' Shubija dwar is-Sajd Sostenibbli (SFPA, Sustainable Fisheries Partnership Agreement) tkun tirrifletti aħjar il-bidliet li jirriżultaw mir-riforma tal-PKS tal-2013, b'mod partikolari l-enfasi akbar fuq is-sostenibbiltà.

• Konsistenza mad-dispożizzjonijiet eżistenti fil-qasam ta' politika kkonċernat

L-FPA attwali bejn l-Unjoni Ewropea u Mauritius² daħal fis-sehh fit-28 ta' Jannar 2014 għal durata ta' 6 snin, u jiġgedded b'mod taċitu għal perjodi addizzjonali ta' 3 snin. Il-Protokoll ta' Implimentazzjoni³ attwali ta' 4 snin beda japplika fil-21 ta' Diċembru 2022 u se jiskadi fil-21 ta' Diċembru 2026. Jistabbilixxi l-opportunitajiet tas-sajd pprovduti lill-flotta tal-Unjoni u l-kontribuzzjoni finanzjarja korrispondenti mhallsa mill-Unjoni u mis-sidien tal-bastimenti. B'dan qed jiġi rakkomandat li jiġi nnegożjat Ftehim ta' Shubija ġdid dwar is-Sajd Sostenibbli u l-Protokoll ta' Implimentazzjoni tiegħu ma' Mauritius.

Il-kontribuzzjoni finanzjarja pubblika annwali tal-Unjoni dovuta lil Mauritius tammonta għal EUR 275 000 għall-aċċess, flimkien ma' EUR 450 000 oħra allokatu speċifikament għall-appoġġ settorjali għall-politika tas-sajd u għall-politiki relatati.

Il-Protokoll ta' Implimentazzjoni attwali tal-FPA ma' Mauritius jipprovdi opportunitajiet tas-sajd għas-sajd għat-tonn u għall-ispeċijiet tal-hut li jpassi hafna għall-bastimenti tal-Unjoni minn erba' Stati Membri (Spanja, Franza, l-Italja u l-Portugall).

L-SFPAs jikkontribwixxu għall-promozzjoni tal-obiettivi tal-PKS fil-livell internazzjonali u jiżguraw li l-attivitajiet tas-sajd tal-Unjoni 'l barra mill-ilmijiet tal-Unjoni jissejso fuq l-istess prinċipji u standards li japplikaw skont id-dritt tal-Unjoni. Barra minn hekk, l-SFPAs irawmu l-kooperazzjoni xjentifika bejn l-UE u s-shab tagħha, jipromwovu t-trasparenza u s-sostenibbiltà sabiex ir-riżorsi tas-sajd jiġu ġestiti aħjar u jsaħħu l-governanza billi jibnu l-kapaċità għall-monitoraġġ, għall-kontroll u għas-sorveljanza tal-attivitajiet tal-flotot nazzjonali u barranin u billi jappoġġaw il-ġlieda kontra s-sajd illegali, mhux irrappurtat u mhux irregolat (sajd IUU, illegal, unreported and unregulated fishing) u biex jinghata kontribut għall-iżvilupp sostenibbli tal-industrija tas-sajd lokali. L-SFPAs jikkomplementaw strumenti oħra tal-Unjoni, inkluż l-Istrument ta' Vicinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI, Neighbourhood, Development and International

¹ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

² http://data.europa.eu/eli/agree_internation/2014/146/oj

³ <http://data.europa.eu/eli/prot/2022/2585/oj>

Cooperation Instrument), fit-tishih tal-kapaċitajiet nazzjonali u reġjonali dwar il-ġestjoni tas-sajd, u jiddependu fuq opportunitajiet eżistenti bħat-tahriġ offrut miċ-Ċentru Kongunt tar-Riċerka (JRC, Joint Research Centre) u mill-Aġenzija Ewropea għall-Kontroll tas-Sajd (EFCA, European Fisheries Control Agency). L-SFPAs isahhu l-pożizzjoni tal-Unjoni fost l-organizzazzjonijiet internazzjonali u reġjonali tas-sajd: fil-każ ta' Mauritius, b'mod partikolari fil-Kummissjoni dwar it-Tonn tal-Oċean Indjan (IOTC, Indian Ocean Tuna Commission) u fil-Ftehim dwar is-Sajd fin-Nofsinhar tal-Oċean Indjan (SIOFA, Southern Indian Ocean Fisheries Agreement). L-Unjoni Ewropea diġà żviluppat network ta' SFPAs bilaterali fl-Oċean Indjan, jiġifieri mas-Seychelles, u ma' Madagascar.

- **Konsistenza ma' politiki oħra tal-Unjoni**

In-negozjar ta' Ftehim ta' Shubija ġdid dwar is-Sajd Sostenibbli u l-Protokoll ta' Implimentazzjoni tiegħu ma' Mauritius huwa konformi mal-azzjoni esterna tal-Unjoni b'rabta mal-pajjiżi Afrikani, tal-Karibew u tal-Paċifiku (il-pajjiżi AKP) u, b'mod partikolari mal-oġettivi tal-Unjoni b'rabta mar-rispett tal-prinċipji demokratiċi u tad-drittijiet tal-bniedem.

Il-promozzjoni ta' xogħol deċenti jenhtieg li tiġi żgurata min-negozjar mistenni ta' klawżola soċjali skont il-Konvenzjoni C188 tal-Organizzazzjoni Dinjija tax-Xogħol (ILO, International Labour Organisation) għall-ħaddiema mill-pajjiż sieħeb li jridu jiġu impjegati mill-bastimenti tal-Unjoni.

2. **BAZI LEGALI, SUSSIDJARJETÀ U PROPORZJONALITÀ**

- **Baži legali**

Il-baži legali proċedurali għad-deċizzjoni hija pprovduta permezz tal-Artikolu 218(3) u (4) tat-Trattat dwar il-Funzjonament tal-Unjoni Ewropea (TFUE, Treaty on the Functioning of the European Union). Il-baži legali sostantiva hija l-Artikolu 43(2) tat-TFUE b'rabta mal-politika komuni dwar is-sajd.

- **Sussidjarjetà (għall-kompetenza mhux esklużiva)**

Mhux applikabbli, il-politika tas-sajd hija qasam ta' kompetenza esklużiva tal-UE.

- **Proporzjonalità**

Id-deċizzjoni hija proporzjonali mal-oġettiv li jiġi stabbilit qafas ta' governanza legali, ambjentali, ekonomika u soċjali għall-attivitajiet tas-sajd imwettqa mill-bastimenti tal-Unjoni fl-ilmijiet tal-pajjiżi terzi, f'konformità mal-Artikolu 31 tar-Regolament (UE) Nru 1380/2013 li jistabbilixxi l-Politika Komuni tas-Sajd.

- **Għażla tal-istrument**

L-istrument huwa previst skont l-Artikolu 218(3) tat-TFUE.

3. **RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità tal-legiżlazzjoni eżistenti**

Fl-2025 il-Kummissjoni wettqet evalwazzjoni *ex post* tal-Protokoll ta' Implimentazzjoni attwali tal-FPA ma' Mauritius, kif ukoll evalwazzjoni *ex ante* tat-tiġdid possibbli tal-Ftehim u tal-Protokoll attwali. Il-konkluzjonijiet tal-evalwazzjoni huma mogħtija b'mod separat f'Dokument ta' Hidma tal-Persunal tal-Kummissjoni.

Mill-evalwazzjoni hareġ li s-setturi tas-sajd tal-Unjoni huma interessati ferm fis-sajd f'Mauritius u li n-negozjar ta' Ftehim ġdid u l-Protokoll ta' Implimentazzjoni tiegħu huwa fl-interess taż-żewġ partijiet. Ir-rapport ta' evalwazzjoni jenfasizza wkoll diskrepanza fl-aħħar Protokoll bejn l-ġhadd ta' opportunitajiet tas-sajd offruti u l-użu tagħhom. Kwalunkwe Protokoll futur jenħtieġ li jnaqqas l-ġhadd ta' opportunitajiet tas-sajd offruti, li jenħtieġ li jirriżulta fi tnaqqis tal-kontribuzzjoni finanzjarja skont il-Protokoll. Barra minn hekk, it-tiġdid tal-Protokoll jgħin biex jissahħu l-monitoraġġ, il-kontroll u s-sorveljanza, u jikkontribwixxi għat-tiġib tal-governanza tas-sajd fir-reġjun.

Għall-Unjoni, huwa importanti li jinżamm strument li jippermetti kooperazzjoni settorjali profonda ma' Mauritius, li huwa attur strateġiku fir-reġjun minħabba ż-zona tas-sajd taht il-ġurisdizzjoni tiegħu u alleat importanti fil-qafas tal-IOTC. Għall-istrategiji tal-qbid tal-flotta tal-Unjoni, dan ifisser li jinżamm l-aċċess għal zona tas-sajd importanti skont qafas legali internazzjonali pluriennali. Barra minn hekk, l-importanza ta' Mauritius f'termini tal-ipproċessar tat-tonn maqbud fl-Oċean Indjan u l-esportazzjonijiet ta' prodotti tat-tonn lejn l-Unjoni tikkontribwixxi għar-rilevanza tal-Protokoll il-ġdid previst, kemm għal Mauritius kif ukoll għall-industrija tas-sajd tal-Unjoni. Għall-awtoritajiet ta' Mauritius, ir-relazzjonijiet kontinwi mal-Unjoni jgħinu wkoll biex tissaħħaħ il-governanza tal-oċeani, minħabba l-appoġġ iddedikat tal-Unjoni li jipprevedi opportunitajiet ta' finanzjament pluriennali għal dan is-settur.

- **Konsultazzjonijiet mal-partijiet ikkonċernati**

Bhala parti mill-evalwazzjoni ġew ikkonsultati l-Istati Membri, ir-rappreżentanti tal-industrija, l-organizzazzjonijiet internazzjonali tas-soċjetà ċivili, kif ukoll l-amministrazzjoni tas-sajd u s-soċjetà ċivili ta' Mauritius. Il-partijiet ikkonċernati ġew ikkonsultati wkoll konsultazzjonijiet fil-qafas tal-laqgħat tal-Kunsill Konsultattiv għall-Flotta ta' Distanzi Twal.

- **Ġbir u użu tal-gharfien espert**

Mhux applikabbli.

- **Valutazzjoni tal-impatt**

Mhux applikabbli.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Id-direttivi ta' negozjar, proposti bhala anness tad-deċiżjoni, jinkludu klawżola dwar il-konsegwenzi tal-ksur tad-drittijiet tal-bniedem u tal-prinċipji demokratiċi.

4. IMPLIKAZZJONIJIET BAĠITARJI

Il-Protokoll ta' Implimentazzjoni l-ġdid ikun jinkludi l-pagament ta' kontribuzzjoni finanzjarja lil Mauritius. Jeħtieġ li l-allokkazzjonijiet baġitarji relatati (l-appropriazzjonijiet ta' impenn u ta' pagament) jiġu inklużi kull sena fil-linja baġitarja għall-SFPAs (08 05 01) u jkunu kompatibbli mal-ipprogrammar finanzjarju tal-Qafas Finanzjarju Pluriennali⁴ għall-

⁴ L-Artikolu 20 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar rizorsi proprji godda, inkluż pjan

2022-2027. L-ammonti annwali għall-impenji u għall-pagamenti huma stabbiliti fil-proċedura baġitarja annwali, inkluż il-linja ta' riżerva għall-protokoll li ma daħlux fis-seħh fil-bidu tas-sena⁵.

5. ELEMENTI OHRA

- **Pjanijiet ta' implimentazzjoni u arranġamenti għall-monitoraġġ, l-evalwazzjoni u r-rapportar**

In-negozjati huma mistennija li jinfetħu fil-bidu tat-tieni kwart tal-2026.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kummissjoni tirrakkomanda li:

Il-Kunsill jawtorizza lill-Kummissjoni tiftaħ u twettaq negozjati għall-iffirmar u għall-konkluzjoni ta' Ftehim ta' Shubija ġdid dwar is-Sajd Sostenibbli u l-Protokoll ta' Implimentazzjoni tiegħu ma' Mauritius;

Il-Kummissjoni tiġi nnominata bħala n-negozjatur tal-UE f'dan il-qasam;

Il-Kummissjoni twettaq in-negozjati b'konsultazzjoni mal-kumitat speċjali, kif stabbilit fit-Trattat dwar il-Funzjonament tal-Unjoni Ewropea;

Il-Kunsill jindirizza d-direttivi ta' negozjati annessi ma' din ir-Rakkomandazzjoni lill-Kummissjoni.

direzzjonali lejn l-introduzzjoni ta' riżorsi proprji ġodda (ĠU L 433I, 22.12.2020, pp. 28-46) eur-lex.europa.eu/legal-content/MT/TXT/PDF/?uri=OJ:L:2020:433I:FULL

⁵ Il-Kapitolu 40 (il-linja ta' riżerva 30 02 02) skont il-ftehim interistituzzjonali dwar il-QFP (2013/C 373/01).

Rakkomandazzjoni għal

DEĊIŻJONI TAL-KUNSILL

li tawtorizza l-ftuh ta' negozjati f'isem l-Unjoni Ewropea għall-konklużjoni ta' Ftehim ta' Shubija dwar is-Sajd u l-Protokoll ta' Implimentazzjoni tiegħu bejn l-Unjoni Ewropea u r-Repubblika ta' Mauritius

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2), flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni tal-Kummissjoni Ewropea,

Billi jenhtieg li jinfethu negozjati ma' Mauritius bil-ħsieb li jigi konkluż Ftehim ta' Shubija għdid dwar is-Sajd Sostenibbli u l-Protokoll ta' Implimentazzjoni tiegħu,

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata tinneogzja ma' Mauritius, f'isem l-Unjoni, Ftehim ta' Shubija għdid dwar is-Sajd Sostenibbli u l-Protokoll ta' Implimentazzjoni tiegħu.

Artikolu 2

Id-direttivi ta' negozjati huma stabbiliti fl-Anness.

Artikolu 3

In-negozjati għandhom isiru b'konsultazzjoni mal-Grupp ta' Hidma tal-Kunsill dwar il-Politika Esterna tas-Sajd.

Artikolu 4

Din id-Deciżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*